

ಶ್ರೀ ಎಚ್.ಡಿ. ದೇವೇಗೌಡ:—ಹಿಂದಿನ ಸರ್ಕಾರ ನಿರಾಶಕ್ತಿ ಹೊಂದಿತ್ತು ಎಂದು ಹೇಳಿದರೇ ಹೊರತು, ಅವರು ಈ ಕಡೆ ಇದ್ದಾಗ ಟೆಕ್ನಿಕಲ್ ಕ್ಲಿಯರನ್ಸ್ ಸಿಕ್ಕಿ ಅಥವಾ ಸಿಕ್ಕದೆ ಇರಲಿ ಎಲ್ಲ ಪ್ರಾಜೆಕ್ಟ್ ಗಳನ್ನೂ ತೆಗೆದುಕೊಳ್ಳಬೇಕು ಎಂದು ಏನು ಪ್ರತಿಪಾದನೆ ಮಾಡುತ್ತಿದ್ದರು ಅದರಂತೆ ಟೆಕ್ನಿಕಲ್ ಕ್ಲಿಯರನ್ಸ್ ಬರಲಿ, ಬಿಡಲಿ, ಅವರು ಹೇಳುತ್ತಿದ್ದ ರೀತಿಯಲ್ಲಿ ಕಾರ್ಯತಃ ಮಾಡುತ್ತಾರೆಯೆಂದು ಭಾವಿಸೋಣವೇ?

ಶ್ರೀ ಎಚ್.ಎನ್. ನಂಜೇಗೌಡ:—ಕ್ಲಿಯರನ್ಸ್ ಬಂದರೂ ಹಣವನ್ನು ಕೊಡುವುದಿಲ್ಲ ಎನ್ನುವುದನ್ನು ಪದೇ ಪದೇ ಇಲ್ಲಿ ಪ್ರಸ್ತಾಪ ಮಾಡಿದ್ದೇವೆ. ಈ ಪ್ರಾಜೆಕ್ಟ್‌ನ್ನು ತೆಗೆದುಕೊಳ್ಳುವುದಕ್ಕೆ ಕ್ಲಿಯರನ್ಸ್ ಸಿಕ್ಕಿದೆಯೇ ಇಲ್ಲವೇ ಎನ್ನುವುದು ಮುಖ್ಯವಲ್ಲ. ಹಣದ ಸೌಲಭ್ಯವನ್ನು ಅನುಸರಿಸಿ ಪ್ರಾರಂಭ ಮಾಡುವುದಕ್ಕೆ ಯೋಚನೆ ಮಾಡುತ್ತೇವೆ.

ಶ್ರೀ ಎಚ್.ಡಿ. ದೇವೇಗೌಡ:—ಟೆಕ್ನಿಕಲ್ ಕ್ಲಿಯರನ್ಸ್ ಬರುವುದರಿಂದ, ಪ್ರಾನ್‌ನಲ್ಲಿ ಸೇರಿದ ಮೇಲೆ ಅದಕ್ಕೆ ಹಣ ಬಂದೇ ಬರುತ್ತದೆ, ಬರುವುದಿಲ್ಲವೆಂದು ಹೇಳುವುದಕ್ಕಾಗುವುದಿಲ್ಲ. ಸಿ.ಡಬ್ಲ್ಯೂ.ಪಿ.ಸಿ.ಯಿಂದ ಕ್ಲಿಯರನ್ಸ್ ಸಿಕ್ಕಿದ ಮೇಲೆ ಭಾರತ ಸರ್ಕಾರದಿಂದ ಹಣ ಕಾಸಿನ ಸಹಾಯ ಬಂದೇ ಬರುವುದಿಲ್ಲವೇ?

ಶ್ರೀ ಎಚ್. ಎನ್. ನಂಜೇಗೌಡ:—ಅವರು ಕೊಡತಕ್ಕ ಅಸಿಸ್ಟೆನ್ಸ್ ಕೆಲವಾರು ರೀತಿನೀತಿಗಳನ್ನು ಅನುಸರಿಸುತ್ತದೆ. ಅವರು ಇಂತಿಷ್ಟು ಎಂದು ಕೊಡುತ್ತಾರೆ. ೧೦೦ ಯೋಜನೆಗಳನ್ನು ಕ್ಲಿಯರ್ ಮಾಡಿದರೂ ಅಷ್ಟೇ, ೧೦ ಕ್ಲಿಯರ್ ಮಾಡಿದ್ದರೂ ಅಷ್ಟೇ, ಅವರು ಕೊಡುವ ಸಹಾಯ ಅಷ್ಟೇ. ಅದನ್ನು ಪದೇ ಪದೇ ಹೇಳಿದ್ದೇವೆ.

ಶ್ರೀ ಎಚ್.ಎಸ್. ಸಿದ್ದಪ್ಪ:—(ಡಿ) ಗೆ ಉತ್ತರವಾಗಿ ಬೇಲೂರು ಮತ್ತು ಹಾಸನ ತಾಲ್ಲೂಕುಗಳಲ್ಲಿ ನೀರಾವರಿಯಾಗಬಹುದಾದ ವಿಸ್ತೀರ್ಣವನ್ನು ಕೊಟ್ಟಿದ್ದಾರೆ. ಯಗಚಿ ಯೋಜನೆಯಿಂದ ಆರಸೀಕೆರೆಗೆ ಅನುಕೂಲ ಮಾಡಿಕೊಡಬೇಕು ಎಂದು ಸುಮಾರು ವರ್ಷಗಳಿಂದ, ಸ್ವಾತಂತ್ರ್ಯ ಬರುವುದಕ್ಕೆ ಮುಂಚಿನಿಂದ ಹೋರಾಟ ಮಾಡಿದರು. ಬಹುತೇಕ ಆರಸೀಕೆರೆ ತಾಲ್ಲೂಕಿನಿಂದ ಯಾವ ಮಂತ್ರಿಗಳೂ ಇಲ್ಲವೆಂದು ಈ ದೂರದೃಷ್ಟಿ ಪಾಪಿ ಜನರ ಕೈ ಬಿಟ್ಟಿದ್ದಾರೆ. ಈಗಲಾದರೂ ತಾವು ಆಸಕ್ತಿ ಪಟ್ಟಿ ಆರಸೀಕೆರೆ ತಾಲ್ಲೂಕಿಗೆ ನೀರನ್ನು ಒದಗಿಸಿಕೊಡುತ್ತೀರಾ?

ಶ್ರೀ ಎಚ್.ಎನ್. ನಂಜೇಗೌಡ:—ನನಗೆ ನೆನಪಿರುವ ಹಾಗೆ ಬೇಲೂರು ಮತ್ತು ಹಾಸನ ತಾಲ್ಲೂಕುಗಳಿಂದಲೂ ಯಾವ ಮಂತ್ರಿಗಳೂ ಇರಲಿಲ್ಲ.

ಶ್ರೀ ಎಚ್.ಡಿ. ದೇವೇಗೌಡ:—ನಮ್ಮ ಜಿಲ್ಲೆಯ ಪಾರ್ಲಿಮೆಂಟ್ ಸದಸ್ಯರು ಯಗಚಿ ಯೋಜನೆಗೆ ಕ್ಲಿಯರನ್ಸ್ ಕೊಡಿಸಿದ್ದೇನೆ, ೧೫-೨೦ ದಿವಸಗಳಲ್ಲಿ ಕೆಲಸ ಪ್ರಾರಂಭವಾಗುತ್ತದೆ ಎಂದು ಭಾಷಣ ಮಾಡಿರುವುದು. ಇದೆ. ಶ್ರೀ ನಂಜೇಗೌಡರು ಮೇಜರ್ ಇರಿಗೇಷನ್ ಮಂತ್ರಿಗಳಾದ ಮೇಲೆ ನಮ್ಮ ಜಿಲ್ಲೆಯಲ್ಲಿ ಹೇಮಾವತಿ ಪ್ರಾಜೆಕ್ಟ್ ಕೆಲಸ ನಿಂತು ಹೋಯಿತು, ಯಗಚಿ ಯೋಜನೆ ಆಗುವುದಿಲ್ಲ ಎಂದು ಅವರ ಪಕ್ಕದವರೇ ಮಾತನಾಡುತ್ತಿದ್ದಾರೆ. ಅದು ಆಧಾರರಹಿತವಾಗಿರಬಹುದು. ಯಗಚಿ ಪ್ರಾಜೆಕ್ಟ್‌ಗೆ ತ್ವರಿತವಾಗಿ ಕ್ಲಿಯರನ್ಸ್ ಬಾರದೆ ಇದ್ದರೆ, ರಾಜ್ಯದ ಸಂಪನ್ಮೂಲಗಳಿಂದ ಅದರ ಕೆಲಸವನ್ನು ತೆಗೆದುಕೊಳ್ಳುವುದಲ್ಲದೆ, ಹೇಮಾವತಿ ಕೆಲಸವನ್ನು ತ್ವರಿತಗೊಳಿಸುತ್ತಾರೆಯೇ?

ಶ್ರೀ ಎಚ್. ಎನ್. ನಂಜೇಗೌಡ:—ನಾನು ಮಂತ್ರಿಯಾದ ಮೇಲೆ ಹೇಮಾವತಿ ಕೆಲಸ ನಿಂತು ಹೋಯಿತು ಎಂದು ಹೇಳಿದರು. ಇದ್ದುದನ್ನು ಇದ್ದ ಹಾಗೆಯೇ ಮುಂದುವರಿಸಿಕೊಂಡು ಹೋಗಿದ್ದರೆ, ಇನ್ನು ಒಂದು ವರ್ಷವಾದ ಮೇಲೆ ನಂಜೇಗೌಡರು ಒಂದು ಅಧ್ಯಾಸವಾಯಿತು ಎಂದು ಹೇಳುತ್ತಿದ್ದರು. ಕೆಲವು ಕಡೆ ಎಕ್ಸ್‌ಪೆರೇಮೆಂಟ್ ಆಗಿದೆ. ಏನು ಆಚಾರ್ತವಾಗಿದೆ, ಅಧ್ಯಾಸವಾಗಿದೆ, ಅದನ್ನು ಕರಾರು ವಾಕ್ಯಾಗಿ ತಿಳಿದುಕೊಳ್ಳುವುದಕ್ಕೆ, ವಿಚಾರ ಮಾಡುವುದಕ್ಕೆ ಸ್ವಲ್ಪ ಸ್ಲೋ ಡೌನ್ ಆಗಿರಬಹುದು ಎಕ್ಸ್‌ಪೆರೇಮೆಂಟ್ ಆಗಿರುವುದನ್ನು ಮತ್ತು ಇತರ ಅಧ್ಯಾಸಗಳನ್ನು ಸರಿಪಡಿಸಿ, ಲೆಕ್ಕಾಚಾರವಾಗಿ ವ್ಯವಹಾರವನ್ನು ಮುಂದುವರಿಸಬೇಕಾಗುತ್ತದೆ. ಎಕ್ಸ್‌ಪೆರೇಮೆಂಟ್ ಆಗಿದೆ ಎನ್ನುವ ಅನುಮಾನ ಒಂದು ವಿಜಲೆನ್ಸ್ ಕಮಿಷನ್‌ನವರು ಎನ್‌ಕ್ವೈರಿ ಮಾಡಿರುವುದು ಮಾನ್ಯ ವಿರೋಧ ಪಕ್ಷದ ನಾಯಕರಿಗೂ ಗೊತ್ತಿದೆ.

ಶ್ರೀ ಎಚ್.ಡಿ. ದೇವೇಗೌಡ:—ತಖ್ತಸ್ಟರ ಮೇಲೆ ಕ್ರಮ ತೆಗೆದುಕೊಳ್ಳುವುದಕ್ಕೂ, ಕಾರ್ಯವನ್ನು ವೇಗವಾಗಿ ನಡೆಸುವುದಕ್ಕೂ ಸಂಬಂಧವಿಲ್ಲ. ತಖ್ತಸ್ಟರ ಮೇಲೆ ಕ್ರಮ ತೆಗೆದುಕೊಳ್ಳುವುದು ಬೇಡ ಎಂದು ದೇವೇಗೌಡ ಹೇಳಿದರು ಎನ್ನುವ ಭಾವನೆ ಬೇಡ. ಪ್ರಾಜೆಕ್ಟ್ ಕೆಲಸ ವೇಗವಾಗಿ, ತ್ವರಿತವಾಗಿ ಆಗುವ ರೀತಿಯಲ್ಲಿ ಮಂತ್ರಿಗಳು ಕ್ರಮ ತೆಗೆದುಕೊಳ್ಳುತ್ತಾರೆಯೇ?

ಅಧ್ಯಕ್ಷರು:—ಇದು ತರ್ಕದ ವೇಳೆಯಲ್ಲ, ಪ್ರಶೋತ್ತರದ ವೇಳೆ ಎನ್ನುವುದನ್ನು ಮಾನ್ಯ ಸದಸ್ಯರೂ ಮತ್ತು ಮಾನ್ಯ ಮಂತ್ರಿಗಳೂ ತಿಳಿದುಕೊಳ್ಳಬೇಕು.

ಶ್ರೀ ಎಚ್.ಎನ್. ನಂಜೇಗೌಡ:—ಮಾನ್ಯ ಅಧ್ಯಕ್ಷರೇ, ಪ್ರಾಸಂಗಿಕವಾಗಿ ಹೇಮಾವತಿ ವಿಷಯವನ್ನು ಪ್ರಸ್ತಾಪ ಮಾಡುತ್ತಿದ್ದಾರೆ. ಯಾವ ವಿಷಯಕ್ಕೆ ಕೆಲಸವನ್ನು ಕೊಟ್ಟಿದ್ದರೋ, ಅವರಿಗೆ ಗೊತ್ತು ಮಾಡಿದ್ದ ಕೆಲಸವನ್ನು ಮುಗಿಸಿದ್ದು ಉಳಿದ ಕೆಲಸವನ್ನು ಕೊಡಬೇಕಾಗಿತ್ತು. ಈ ಮಧ್ಯೆ ಹಿಂದಿನ ಸರ್ಕಾರದವರಿಗೆ ಮೇಸನ್ರಿ ಕೆಲಸ ಜೊತೆಯಲ್ಲಿ ಫೇಸಿಂಗ್ ಸ್ಟ್ರೋನ್ಸ್ ಕೆಲಸ ಮಾಡುವುದನ್ನು ಬಿಟ್ಟು ಬಿಟ್ಟಿದ್ದರು. ಎರಡೂ ಜೊತೆ ಜೊತೆಯಲ್ಲಿ ಹೋಗಬೇಕಾಗುತ್ತದೆ. ಬಹಳ ಇಕ್ಕಟ್ಟಿನ ಪರಿಸ್ಥಿತಿ ಇದ್ದು, ಯಾರೇ ಮುಂದೆ ಬಂದರೂ ಸಿಕ್ಕಿಹಾಕಿಕೊಳ್ಳುವ ರೀತಿ ಕಂಟ್ರಾಕ್ಟರುಗಳು ಸರ್ಕಾರದ ಮೇಲೆ ಹಿಡಿತವನ್ನು ಇಟ್ಟುಕೊಳ್ಳುವ ರೀತಿಯಲ್ಲಿ ಟೆಂಡರುಗಳನ್ನು ತೀರ್ಮಾನ ಮಾಡಿದ ಪರಿಸ್ಥಿತಿ ಇತ್ತು. ಕಂಟ್ರೋಲ್ ಬೋರ್ಡಿನ ಮೀಟಿಂಗುಗಳನ್ನು ಆತುರಾತುವಾಗಿ ಮಾಡತಕ್ಕ ದಿಸೆಯಲ್ಲಿ ಕ್ರಮ ಕೈಕೊಂಡಿದ್ದೇವೆ. ಎಲ್ಲ ತೀರ್ಮಾನವಾದ ಮೇಲೆ, ಹೊಸದಾಗಿ ಟೆಂಡರುಗಳನ್ನು ಕರೆದು, ವರ್ಕ್ ಎನ್‌ಟ್ರಸ್ಟ್ ಮಾಡಿ, ಕೆಲಸ ಪ್ರಾರಂಭ ಮಾಡಬೇಕಾಗುತ್ತದೆ.

### DEFECT IN DRINKING WATER

888 SRI K.H. KURADAGI (Mundargi):—Will the Minister for Health be pleased to state.—

(a) Whether it has come to the notice of the Government that due to defect in drinking water the people of Mundargi taluk are suffering from dental defects, rheumatism and various other diseases;

(b) if so, whether the Government have investigated as these diseases are due to defect in underground water?

SRI H. SIDDAVEERAPPA—Minister for Health:

(a) Yes.

(b) Yes.

ಶ್ರೀ ಕೆ.ಎಚ್. ಕುರಡಗಿ:—ಈ ಬೇನೆ ಎಷ್ಟು ಜನರಿಗೆ ತಗುಲಿದೆ ಎಂದು ಹೇಳುತ್ತಾರೆಯೇ?

ಶ್ರೀ ಎಚ್. ಸಿದ್ದವೀರಪ್ಪ:—ಜೂನ್ ತಿಂಗಳಿನಲ್ಲಿ ೩೦ ಜನರಿಗೆ, ಜುಲೈ ತಿಂಗಳಿನಲ್ಲಿ ೪೦ ಜನರಿಗೆ ಹಲ್ಲು ನೋವು ಬಂದಿದೆ. ಕೈಕಾಲು ಸಂದು ನೋವು ಜೂನ್ ತಿಂಗಳಿನಲ್ಲಿ ೫೦ ಜನರಿಗೆ, ಜುಲೈ ತಿಂಗಳಿನಲ್ಲಿ ೨೦ ಜನರಿಗೆ ಬಂದಿದೆ. ದೋಬಾಳ್ ಪ್ರಾಥಮಿಕ ಆರೋಗ್ಯ ಕೇಂದ್ರದಲ್ಲಿ ಮೇ ತಿಂಗಳಲ್ಲಿ ೩೨ ಜನರಿಗೆ, ಜೂನ್ ತಿಂಗಳಿನಲ್ಲಿ ೨೦ ಜನರಿಗೆ ಮತ್ತು ಜುಲೈ ತಿಂಗಳಿನಲ್ಲಿ ೨೦ ಜನರಿಗೆ ಹಲ್ಲು ನೋವು ಬಂದಿದೆ. ಕೈಕಾಲು ಸಂದು ನೋವು ಮೇ ತಿಂಗಳಿನಲ್ಲಿ ೧೦ ಜನರಿಗೆ, ಜೂನ್ ತಿಂಗಳಿನಲ್ಲಿ ೨೦ ಜನರಿಗೆ ಮತ್ತು ಜುಲೈ ತಿಂಗಳಿನಲ್ಲಿ ೨೦ ಜನರಿಗೆ ಬಂದಿದೆ.

ಶ್ರೀ ಕೆ.ಎಚ್. ಕುರಡಗಿ:—ಈ ರೋಗದ ನಿವಾರಣೆ ಸಲುವಾಗಿ ಸರ್ಕಾರದವರು ಮುಂದೆ ಯಾವ ಕ್ರಮ ತೆಗೆದುಕೊಳ್ಳುತ್ತಾರೆ?

ಶ್ರೀ ಎಚ್. ಸಿದ್ದವೀರಪ್ಪ:—ಏತಕ್ಕೋಸ್ಕರ ಹೀಗಾಯಿತು ಎನ್ನುವುದನ್ನು ತಿಳಿಯಲು ಧಾರವಾಡದ ಪಬ್ಲಿಕ್ ಹೆಲ್ತ್ ಇಂಜಿನಿಯರಿಂಗ್ ವಿಭಾಗಕ್ಕೆ ತಪಾಸಣೆಗೆ ಕಳುಹಿಸಿ ಕೊಟ್ಟಿದ್ದೇವೆ. ಮತ್ತು ಈ ಬೇನೆ ಬರುವವರೂ ತಕ್ಷಣ ಸರ್ಕಾರಿ ಆಸ್ಪತ್ರೆಗೆ ಹೋಗಿ ಚಿಕಿತ್ಸೆ ತೆಗೆದುಕೊಳ್ಳಿರಿ ಎಂದು ಹೇಳಿದ್ದೇವೆ. ಈ ನೀರು ಕುಡಿಯುವುದರಿಂದ ಹಲ್ಲು ನೋವು ಇವೆಲ್ಲ ಏಕೆ ಬರುತ್ತವೆನ್ನುವುದನ್ನು ವೈಜ್ಞಾನಿಕವಾಗಿ ತಪಾಸಣೆ ಮಾಡುವುದಕ್ಕೆ ಕಳುಹಿಸಿಕೊಟ್ಟಿದ್ದೇವೆ.

ಶ್ರೀ ಎಂ.ಎಚ್. ಜಯ ಪ್ರಕಾಶನಾರಾಯಣ್.—ಈ ಬೇನೆ ಭೂಗರ್ಭದ ನೀರಿನಿಂದ ಬರುತ್ತದೆ ಎನ್ನುವುದನ್ನು ಭೂಗರ್ಭ ತಜ್ಞರು ಬರೆದಿದ್ದಾರೆಯೇ ಅಥವಾ ವೈಜ್ಞಾನಿಕವಾಗಿ ಅನಲೈಸ್ ಮಾಡಿದ್ದೀರಾ? ಬೇನೆ ಅದರಿಂದಲೇ ಬಂತು ಎನ್ನುವ ರೀತಿಯಲ್ಲಿ ಉತ್ತರವಿದೆ. ಹಾಗಾದರೆ ನೀರಿನಲ್ಲಿರತಕ್ಕ ಅಮೃಜನಕ ಮತ್ತು ಜಲಜನಕದ ಜೊತೆಗೆ ಯಾವ ರಾಸಾಯನಿಕ ಶಕ್ತಿಯಿಂದ ಈ ಬೇನೆ ಬರುವುದಕ್ಕೆ ಅವಕಾಶವಾಯಿತು ಎಂದು ತಜ್ಞರ ವರದಿಯನ್ನು ಸೂಕ್ಷ್ಮವಾಗಿ ಹೇಳುತ್ತೀರಾ?

ಶ್ರೀ ಎಚ್. ಸಿದ್ದವೀರಪ್ಪ.—ವರಿಫಿಕೇಷನ್ನಿಗೆ ಕಳುಹಿಸಿದ್ದೇವೆ.

ಶ್ರೀ ಎಂ.ಎಚ್. ಜಯಪ್ರಕಾಶ ನಾರಾಯಣ್.—ಹೌದು ಎಂದು ಹೇಳಿದ ಮೇಲೆ, ನಿಮ್ಮ ಹತ್ತಿರ ರಿಪೋರ್ಟ್ ಇರಲೇ ಬೇಕಲ್ಲವೇ?

ಶ್ರೀ ಎಚ್. ಸಿದ್ದವೀರಪ್ಪ.—ನನಗೆ ಸ್ವಲ್ಪ ಕಲ್ಪು ನೋವು ಬರುವ ಹಾಗೆ ಮಾಡಬೇಡಿ. ನಮ್ಮ ಡಾಕ್ಟರ್‌ಗಳ ಹತ್ತಿರ ಚಿಕಿತ್ಸೆಗೆ ಹೋದಾಗ ಇದು ವಾಟರ್ ಬೋರನ್ ಡಿಸೀಸ್ ಎಂದು ಹೇಳಿದರು. ಅದರಿಂದ ಇದು ವಾಟರ್ ಬೋರನ್ ಡಿಸೀಸ್ ಹೌದೇ ಅಲ್ಲವೇ ಎಂದು ಪರೀಕ್ಷೆ ಮಾಡಲು ತಜ್ಞರಿಗೆ ಕಳಿಸಿಕೊಟ್ಟಿದ್ದೇವೆ. ನೋವು ಬರತಕ್ಕ ಕ್ರಿಮಿಕೀಟಗಳು ಇವೆಯೇ ಎಂದು ವಿಚಾರ ಮಾಡಲಿಕ್ಕೆ ಕಳುಹಿಸಿದ್ದೇವೆ. ತಜ್ಞರ ರಿಪೋರ್ಟ್ ಏನು ಇಲ್ಲ. ಅಸ್ಪಷ್ಟಿಗೆ ಹೋದಾಗ ಇನ್‌ವೆಸ್ಟಿಗೇಷನ್ ಮಾಡುತ್ತಾರೆ. ಯೂಗಾದರೂ ಜ್ವರ ಬಂದರೆ, ಅಥವಾ ಕಾಯಿಲೆ ಬಂದರೆ, ನರ ಹಿಡಿದು ಇಂಥಾದ್ದು ಆಗಿರಬಹುದು ಎಂದು ಹೇಳುತ್ತಾರೆ. ಹೌದೋ ಅಲ್ಲವೋ ಎನ್ನುವುದಕ್ಕೆ ಫರ್‌ಮ್ ಇನ್‌ವೆಸ್ಟಿಗೇಷನ್ ಮಾಡುವುದಕ್ಕೆ ಕಳುಹಿಸಿಕೊಡುತ್ತಾರೆ.

#### TANIGEBYLE SINTERING PLANT OF M.I.S.L.

985. SRI S. M. SHEERANALY CHANDRASEKHAR.—(Hosanagar).—Will the Minister for Industries be pleased to state :—

whether it is a fact that the Tanigebyle Sintering Plant belonging to the Mysore Iron and Steel Ltd., Bhadravathi is to be closed even though it is fetching plenty of Iron Ore ?

SRI S. M. KRISHNA.—(Minister for Industries).—No.

ಶ್ರೀ ಎಸ್. ಎಂ. ಶ್ರೀರನಾಳಿ ಚಂದ್ರಶೇಖರ್.—ಭದ್ರಾವತಿಯಲ್ಲಿರುವ ಮೈಸೂರು ಕಬ್ಬಿಣ ಉಕ್ಕಿನ ಕಾರ್ಖಾನೆ (ಲಿಮಿ)ಯವರಿಗೆ ಸೇರಿದ ತಣಿಗೇ ಬೈಲ್ ಸಿಂಟರಿಂಗ್ ಯಂತ್ರದಿಂದ ಸಾಕಷ್ಟು ಕಬ್ಬಿಣದ ಅದುರು ಉತ್ಪಾದನೆ ಯಾಗುತ್ತಿದ್ದಾಗ್ಯೂ ಅದನ್ನು ನಿಲ್ಲಿಸಬೇಕಾಗಿರುವುದು ನಿಜವೇ ಎನ್ನುವುದಕ್ಕೆ ನಿಜವಲ್ಲ ಎಂದು ಉತ್ತರ ಕೊಟ್ಟಿದ್ದೀರಿ ಈ ಅಭಿಪ್ರಾಯ ಬೆಂಗಳೂರು ಮಟ್ಟದಲ್ಲಿ ಬಂದಿರುವುದೋ ಅಥವಾ ವರದಿ ಬಂದಿರುವುದೋ ಗೊತ್ತಿಲ್ಲ. ಅಲ್ಲಿ ಕೆಲಸ ಮಾಡತಕ್ಕ ಸಾವಿರಾರು ಜನ ಕೆಲಸಗಾರರಿಗೆ ಅಧಿಕಾರಿಗಳು ಈ ಇಂಡಸ್ಟ್ರಿಯನ್ನು ನಿಲ್ಲಿಸುತ್ತೇವೆ ಎಂದು ಪದೇ ಪದೇ ಹೇಳುತ್ತಿದ್ದಾರೆ ಒಂದು ಪ್ರಾಂಟಿಕ್ ಕ್ರಿಯೇಟ್ ಆಗಿದೆ. ತಾವು ಈ ಸಿಂಟರಿಂಗ್ ಪ್ಲಾಂಟನ್ನು ನಿಲ್ಲಿಸುವುದಿಲ್ಲ ಎಂದು ಜಿ.ಒ. ಹೊರಡಿಸುತ್ತೀರಾ?

† ಶ್ರೀ ಎಸ್. ಎಂ. ಕೃಷ್ಣ.—ಕಣಿಗೇ ಬೈಲ್ ಸಿಂಟರಿಂಗ್ ಪ್ಲಾಂಟಿನಲ್ಲಿ ಸಿಂಟರಿಂಗ್ ಮಾಡುತ್ತಾ ಇದ್ದಾಗ ಅದುರಿನ ಕಾಸ್ಟ್ ಬಹಳ ಹೆಚ್ಚಾಗಿ ಪರಿಣಮಿಸಿದ್ದುದರಿಂದ ಆ ಸಿಂಟರಿಂಗ್ ಪ್ಲಾಂಟನ್ನು ಇಟ್ಟು ಕೊಳ್ಳಬೇಕೆ, ಬೇಡವೇ, ಎನ್ನುವ ವಿಚಾರವನ್ನು ತೀರ್ಮಾನ ಮಾಡುವುದಕ್ಕೆ ಭದ್ರಾವತಿ ಉಕ್ಕಿನ ಕಾರ್ಖಾನೆಯ ಬೋರ್ಡ್ ಆಫ್ ಡೈರೆಕ್ಟರ್ಸ್ ಅವರು ಒಂದು ಸಬ್ ಕಮಿಟಿ ಮಾಡಿದ್ದಾರೆ. ಈ ಸಬ್ ಕಮಿಟಿಯವರು ಸಿಂಟರಿಂಗ್ ಪ್ಲಾಂಟಿನ ಎಕನಾಮಿ ಬಗ್ಗೆ ಕಲಾಂಕುಷವಾಗಿ ತನಿಖೆ ಮಾಡಿ, ಅನಂತರ ಅವರು ತಮ್ಮ ವರದಿ ಕೊಟ್ಟ ಮೇಲೆ ಈ ಸಿಂಟರಿಂಗ್ ಪ್ಲಾಂಟನ್ನು ಶಾಶ್ವತವಾಗಿ ಮುಚ್ಚಬೇಕೇ ಅಥವಾ ಪುನರ್ ಪ್ರಾರಂಭಿಸಬೇಕೇ ಎನ್ನತಕ್ಕ ಥಾದ್ದನ್ನು ತೀರ್ಮಾನ ಮಾಡುತ್ತೇವೆ.

ಶ್ರೀ ಎಂ. ಶ್ರೀರನಾಳಿ ಚಂದ್ರಶೇಖರ್.—ತಾವು ಈ ಸಿಂಟರಿಂಗ್ ಪ್ಲಾಂಟ ಅನ್ನು ಶಾಶ್ವತವಾಗಿ ನಿಲ್ಲಿಸುವುದಿಲ್ಲ ಎಂದು ಈ ಮುಖಾಂತರ ಭರವಸೆ ಕೊಡುತ್ತೀರಾ?